

Her gün içimizde ojaklar opurylýar...

Category: Kitapcy, Oýlanmalar, Ýatlamalar

написано kitapcy | 25 января, 2025

Her gün içimizde ojaklar opurylýar... HER GÜN İÇİMİZDE OJAKLAR OPURYLYAR...



Şu gün asmanda ýeke guş görmedim.

Göýä bugenwilleýa gülüniň açmanyna müň ýyl bolan ýaly...

Wagtyndan öň ýapragyny döküpdir...

Iň halaýan zadym – güýzde agaçlaryň sap-sary bolup durmagy...

Köçe süpürýänleriň, zibil toplaýjylaryň elinden ýapraklary alyp, şahasyna goýaýasym gelýär...

* * *

Ýylgyzlar öňküsi ýaly däl...

Çopan ýylgyzy piropatronlara döz gelip bilmedi...

Çagalar uly aýyny görüp bilmediler...

Terezi aýnaly binanyň aňyrsynda galdy...

Sumat bolan ýylgyzlary ýekän-ýekän tutup, «gitmäň!» diýesim gelýär...

* * *

Nämüçin hiç kimiň keypi ýok?..

Nämüçin seýilgählerde ýaş oğlan-gyzlar hiç kimden çekinmän el-ele berip, oturyp bilenoklar?..

Nämüçin Mustapa eliňi degirseň aglajak bolup dur...

Nämüçin ene-atalaryň gözleri nemli...

«Aglamaň» diýip baýdak bilen gözýaşlaryny sylasym gelýär...

* * *

Ogrular doýanok, gadyrdan...

Günde biraz-owlak ogurlaýarlar dünýämizi...

Seýilgähler, bag-bakjalar, zapowednikler, tokaýlar, aýlaglar...

Ýatlamalarymyz...

Bir bag-bakja ýa-da köne diwar bolanyň tapawudy näme...

Ýatlamalarymyzy, geçmişimizi ogurlapdyrlar...

* * *

Aslynda opurylan magdan ojaklary biziň öz içimizde...

Her gün çuň guýulara sallanyp, kysmatymyzy çykarýas...

Maksadymyz başymyzyň dikligi... Maňlaýymyzyň deri... Gözümiziň nury... Buýsançly ömür...

Derdimiz bir owurtlyk bagt üçin...

* * *

Ine, haçanda bir magdan ojagy çökse, göz öňüme gelýän zat...

Ol hemmämiziň hekaýasy...

Ol ahy-nalalar ýat däl...

Haçanda alyslarda bir ýerde sirenelar gygyrsa...

Ylgap ýere süýnüp... üstümi gum bilen örtesim gelýär...

Bekir JOŞKUN.

«SÖZCÜ» gazetini, 01.11.2014 ý. Oýlanmalar